



नेपाल गजेट

भाग २

श्री ५ को सरकारद्वारा प्रकाशित

खण्ड १५] काठमाडौं, भाद्र १४ गते २०२२ साल [अतिरिक्ताङ्क १४

श्री ५ को सरकार
कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबस्नेको तल लेखिएबमोजिमको ऐन, सर्वसाधारणको जानकारीको लागि प्रकाशित गरिएको छ :-

२०२२ सालको ऐन नं. ६

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमानमानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुलज्योतिर्मय त्रिशक्तिपट्ट अतिप्रबल गोरखा-दक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

गाउँ पञ्चायत ऐन २०१८ लाई संशोधन गर्न बनेको ऐन

प्रस्तावना:- गाउँ पञ्चायत ऐन २०१८, यस पछि मूल ऐन भनिएकोलाई संशोधन गर्न बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाई बक्सेको छ

१. संक्षिप्त नाम र प्रारम्भ:- (१) यस ऐनको नाम गाउँ पञ्चायत (संशोधन) ऐन २०२२ रहेको छ ।

(२) यो ऐन तुरुन्त प्रारम्भ हुने छ ।

२. मूल ऐनको दफा ३ मा संशोधन:- मूल ऐनको दफा ३ को उप-दफा (३) को सट्टा देहाय बमोजिमको उप-दफा (३) राखिएको छ ।

(३) उप-दफा (२) बमोजिम स्थापित भएको गाउँ सभाको इलाका जुन सुकै वखत पनि श्री ५ को सरकारले वा सम्बन्धित गाउँ सभाहरूको संयुक्त शिफारिसमा जिल्ला पञ्चायतले थपघट गर्न सक्नेछ । जिल्ला पञ्चायतले गरेको थपघटलाई श्री ५ को सरकारले अस्वीकृत गर्न वा हेर फेर गर्न सक्ने छ । गाउँ सभाको संख्याको थपघटको हकमा श्री ५ को सरकारले वा श्री ५ को सरकारको पूर्व स्वीकृतीले जिल्ला पञ्चायतले गर्ने छ ।

३. मूल ऐनको दफा १८ मा संशोधन:- (१) मूल ऐनको दफा १८ को उप-दफा (५) पछि देहाय बमोजिमको उप-दफा (५ क) थपिएकोछ:-

(५ क) उप-दफा (३) र (५) मा जुनसुकै कुरा लेखिएको भए तापनि सो उप-दफाहरू बमोजिम प्रधान पञ्च, उप-प्रधान पञ्च वा कुनै सदस्यको स्थान रिक्त हुन भन्दा बढीमा एक महीना अगावै पनि सो स्थान रिक्त भएपछि पूर्ति गर्नको निमित्त चुनाव गराउन सकिनेछ ।

(२) मूल ऐनको दफा १८ को उप-दफा (७) को खण्ड (क) को सट्टा देहाय बमोजिमको खण्ड (क) राखिएको छ:-

(क) खराब आचरणको वा काम गर्न नसक्ने भन्ने जिल्ला पञ्चायतले ठहराई सो प्रधान पञ्च, उप-प्रधान पञ्च वा सदस्यलाई निलम्बन समेत गरि जिल्ला सभाको निर्णयको निमित्त पठाई सो सभाको साधारण बैठकमा उपस्थित सदस्यहरूको साधारण बहुमतले हटाउने प्रस्ताव गरेमा, वा

४. मूल ऐनको दफा २६ (क) मा संशोधन:- (१) मूल ऐनको दफा २६ (क) को उप-दफा

(१) को सट्टा देहाय बमोजिमको उप-दफा (१) राखिएको छ:-

(१) गाउँ पञ्चायतको इलाका भित्रको निजी पोखरी गाउँ पञ्चायतमा दर्ता गराउनु पर्छ र त्यस्तो पोखरी गाउँ पञ्चायतको स्वीकृति बेगर पुर्न पाइने

आधिकारिकता मन्त्रालय विभागबाट प्रमाणित गरिएपछि मात्र लागु हुनेछ।

छैन । गाउँ पञ्चायतको लाका भित्रको सार्वजनिक पोखरी र श्री ५ को सरकारले आफ्नो मातहतमा राख्ने भनी तोकेको बाहेक अरु सरकारी पोखरी समेत गाउँ पञ्चायतको मातहत र भोग चलनमा रहनेछ ।

(२) मूल ऐनको दफा २६ (क) को उप-दफा (२) को सट्टा देहाय बमोजिमको उप-दफा (२) राखिएको छः-

(२) दफा २६ को उप-दफा (१) को खण्ड (त्र) बमोजिम लाईसेन्स रिन्यू गरेको सूचना ३५ दिनभित्र सम्बन्धित गढी, गौँडा, गोश्वरालाई दिनु पर्छ र त्यसबाट आएको दस्तूर गाउँ कोषमा दाखिल गर्नु पर्छ ।

(३) मूल ऐनको दफा २६ (क) को उप-दफा (३) को सट्टा देहाय बमोजिमको उप-दफा (३) राखिएको छः-

(३) प्रचलित नेपाल कानून बमोजिम रजिष्ट्रेशन गराउनु पर्ने जुनसुकै किसिमको अचल सम्पत्ति सम्बन्धी लिखत रजिष्ट्रेशन गर्नु अगावै जुन गाउँ सभाको क्षेत्रभित्र सो रजिष्ट्रेशन गर्नु पर्ने अचल सम्पत्ति छ सोही गाउँ पञ्चायतमा सो लेनदेन गर्ने व्यक्तिहरूको नाम, ठेगाना, सो सम्पत्तिको विवरण र थैली खुलेको लेनदेन भए रूपैयाँको अङ्क समेत खोली दरखास्त दिनु पर्छ । त्यस्तो दरखास्त परेपछि गाउँ पञ्चायतले रु. १/- दस्तूर लिई उक्त लिखतका सम्बन्धमा उपरोक्त विवरण खोली बेग्लै कागजमा निस्सा लेखिदिनु पर्दछ । गाउँ पञ्चायतले त्यस्तो निस्सा नलेखिदिएमा सम्बन्धित जिल्ला पञ्चायतमा उजूरी लाग्न सक्नेछ र त्यस्तो उजूरी परेमा आवश्यक जाँच बुझ गरी निस्सा गरी दिन मनासिव देखिए सो उजूरी परेको सात दिनभित्र जिल्ला पञ्चायतले निस्सा गरिदिनु पर्छ । यस उप-दफा बमोजिम पञ्चायतको निस्सा साथ नआएको लिखत रजिष्ट्रेशन गर्ने अड्डाले रजिष्ट्रेशन गर्न हुँदैन ।

लालमोहर सदर मिति २०२२।५।१४।२

आज्ञाले-—

विनोदप्रसाद धिताल,
श्री ५ को सरकारको सचिव ।

आधिकारिकता मूद्रा विभागबाट प्रमाणित गरिएपछि मात्र लागु हुनेछ।